

नागपूर महानगरपालिका

विभागीय चौकशी प्रकरणी स्थगित
सभेचा महानगरपालिका ठराव
क्र. २६६, दि. २५/७/२००४ विखंडीत
करण्याबाबत.....

महाराष्ट्र शासन

शासन निर्णय क्र नामपा २३०५/२०५४/प्रक्र ३८७/०६ नवि २६

नगर विकास विभाग, मंत्रालय, मुंबई ४०००३२

दिनांक - ६ जानेवारी, २००७

वाचा :- आपले क्र. २७८/विकाअ (चौकशी) /२००५, दि. २५/९/२००५

प्रस्तावना :- नागपूर महानगरपालिकेतील विभागीय चौकशी प्रकरणी स्थगित विशेष सभेचा महानगरपालिका ठराव क्रमांक २६६, दिनांक २५/७/२००४ विखंडीत करण्याची आयुक्त, नागपूर महानगरपालिका यांनी उक्त पत्रान्वये शासनास विनंती केलेली आहे.

०२ महानगरपालिका, नागपूरचे जलप्रदाय विभागात कार्यरत असलेले तत्कालीन उपअभियंता श्री. आर. वाय. भुतकर आणि श्री. आर.एम. झाडे, मॅकेनिकल फोरमन (दोनही निलंबित) यांचे विरुद्ध त्यांनी केलेल्या गंभीर स्वरूपाच्या बेशिस्त वर्तनाचे कारणावरून विभागीय चौकशी प्रस्तावित केल्या गेली व तसेच त्यांना दिनांक १८/४/१९९८ चे आदेशान्वये निलंबित करण्यांत आले. आजमितीला दोनही अपचारी हे निलंबनाधीन आहेत. दोन्ही अपचारी अधिकारी यांचे गैरवर्तन, फौजदारी स्वरूपाचा गुन्हा या सदराखाली मोडत असल्याचे दिसून आल्यामुळे त्यांचे विरुद्ध इतर कंत्राटदारासोबत कोराडी, पोलीस स्टेशन येथे दिनांक १३/४/१९९८ रोजी भा.द. वि. चे कलम ३७९ व ३४ नुसार गुन्हा क्रमांक ९२/९८ नोंदविण्यात आलेला असून सदर प्रकरणी अद्याप न्यायालयाकडून निर्णय व्हावयाचा आहे.

०३ दोन्ही अपचारी यांचे विरुद्धचे संयुक्त चौकशी प्रकरणी चौकशी अधिकारी यांनी आपले अहवालांत त्यांचे विरुद्धचे दोषारोप सिद्ध होत असल्याचे सादर केलेल्या निष्कर्षाची छाणणी करून त्याला सहमती दिली. शासन निर्देशाप्रमाणे अहवालाची प्रत अपचारी यांना

पाठवून त्यावर अभिवेदन सादर करण्याची संधी देण्यांत आली. अपचारी यांनी आपले निवेदनांत आक्षेपाचे वेगवेगळे मुद्दे उपस्थित केलेले असल्यामुळे त्यांचा परामर्श घेऊन या प्रकरणी अंतीमः दोन्ही अपचा-यांची महानगरपालिका अधिनियम १९४८ चे कलम ५३(५) चे तरतुदीनुसार बडतर्फी प्रस्तावित करून प्रकरण महानगरपालिकेचे सदनाकडे निर्णयार्थ पाठविण्यात आले.

०४ महानगरपालिका सदनाने ठराव क्रमांक २२, दिनांक २५/५/२००२ अन्वये गठीत केलेल्या सुनावणी समितीने या प्रकरणी प्रत्यक्ष सुनावणी करून सादर केलेल्या अहवालांतील शिफारशीला सभागृहाने ठराव क्रमांक २६६, दिनांक २९/७/२००४ नुसार मान्यता दिली व कार्यान्वयण मंजूरीसाठी ठरावासह प्रकरण कार्यालयाला परत केले.

प्रकरणातील दोषसिध्दीची वस्तुस्थिती लक्षात न घेता व बडतर्फीचे प्रस्तावित शिक्षेसंबंधात कुठलाही निर्णय न देता अपचारी हयांचे विरुद्ध चालू असलेल्या फौजदारी गुन्ह्यांचे प्रकरणांतील निर्णयाचे अधीन राहून दोन्ही अपचारी श्री. भुतकर व श्री. झाडे यांना त्यांचे पूर्व पदावर म्हणजेच अनुक्रमे उप अभियंता आणि फोरमन / कनिष्ठ अभियंता म्हणून पुनर्स्थापित करण्यांत यावे अशी समितीने केलेल्या शिफारशीला सभागृहाने उपरोक्त ठरावाव्दारे मंजूरी दिलेली आहे.

०५ सर्वोच्च न्यायालयाचे एका निवाड्याचा संदर्भ वापरून आरोपाचे संदर्भात जर शिक्षेचे प्रमाण योग्य नसेल तर अशा प्रकरणी त्याचा फेरविचार करण्याचा अधिकार सर्व वरिष्ठ न्यायालयाला (अपिलेट ॲथरिटी) असल्याचे प्रतिपादन करून त्याच आधारावर समिती ही शिफारस करित असल्याचे आपले शिफारशीत नमुद केलेले असले तरी महानगरपालिका अधिनियमातील तरतुदीनुसार सुनावणी समिती ही अपीली प्राधिकारीणी नसून असे अधिकार फक्त महाराष्ट्र शासनाला आहे व ही वस्तुस्थिती लक्षांत घेतल्यास सुनावणी समितीचे

वरील शिपारशीला मान्यता देत महानगरपालिका सभागृहाने मंजुर केलेला उपरोक्त ठराव हा नियमाला धरून होणार नाही. तसेच ज्या प्रकरणी विभागीय चौकशी सोबत फौजदारी खटला भरलेला असल्यास त्यांचा निर्णय होईपर्यन्त विभागीय चौकशी प्रकरणातील अंतीम आदेश रोखून ठेवणे बंधनकारक नसल्यामुळे नागपूर शहर महानगरपालिका अधिनियम १९४८ चे कलम ४०७ नुसार सदरहू ठराव रद्द करण्यांत यावा. असा प्रस्ताव आहे.

०६ रिट याचिका क्र. २३९०/२००६ मध्ये मा. न्यायालयाने दिलेल्या निर्णयाच्या अनुषंगाने आयुक्त नागपूर महानगरपालिका यांचा दि. २५/९/२००५ च्या संदर्भित पत्राने प्राप्त झालेला प्रस्ताव नागपूर शहर महानगरपालिका, अधिनियम १९४८ च्या कलम ४०७(१) अन्वये निलंबित करण्यात येत असून याबाबत महानगरपालिका / आयुक्त यांनी शासनास अभिवेदन करण्याची संधी देण्यात येत आहे. शासनास विहीत मुदतीत अभिवेदन प्राप्त झाल्यावर नागपूर महानगरपालिका अधिनियम १९४८ चे कलम ४०७ अन्वये पुढील आवश्यक ती कार्यवाही करण्यांत येईल.

महाराष्ट्राचे राज्यपाल यांचे आदेशानुसार व नांवाने.



(म. दि. आडिवरेकर)
शासनाचे उप सचिव

प्रत,

आयुक्त, नागपूर महानगरपालिका नागपूर
निवड नस्ती २६, न.वि.वि., मंत्रालय, मुंबई ३२